

**“మధురమైన పిల్లలారా - పరస్పరము కలిసి ఈ కలియుగ ప్రపంచము నుండి
దుఃఖమయమైన కప్పును పైకెత్తి వేయాలి, తండ్రిని స్మృతి చేసే పుణ్య కార్యము
చేయాలి ”**

ప్రశ్న:- అవినాశి జ్ఞాన ప్రాలభము ఉంటున్నా కొంతమంది పిల్లల పుణ్య ఖాతా జమ అయ్యేందుకు బదులు ఎందుకు సమాప్తమైపోతుంది?

సమాధానము:- 1. ఎందుకంటే పుణ్యము చేస్తూ చేస్తూ మధ్యలో పాపకర్మలు చేసేస్తారు. జ్ఞానయుక్త ఆత్మలనిపించుకుంటున్నా సాంగత్య దోషము వలన ఏదైనా పాపము చేస్తే, దాని వలన చేసిన పుణ్యమంతా సమాప్తమైపోతుంది. 2. తండ్రివారిగా అయిన తర్వాత కామ వికారము వలన గాయపడ్డారంటే, తండ్రి చేయి వదిలారంటే వారు ముందు కంటే ఎక్కువ పాపాత్ములుగా అయిపోతారు. వారిని కులకళంకింతులని అంటారు. వారు చాలా కఠిన శిక్షలకు పాత్రులుగా అవుతున్నారు. సద్గురువు నిందకులుగా అయినందున వారికి స్వర్గములో స్థానము లభించదు.

ఓంశాంతి. ఆత్మిక తండ్రి ఆత్మిక పిల్లలతో ఆత్మిక సంభాషణ చేస్తున్నారు. మన అనంతమైన తండ్రి ఒక్కరేనని ఆత్మకు తెలుసు, ఇప్పుడు పిల్లలందరూ ఈ విషయాన్ని అర్థం చేసుకున్నారు. మన గమ్యము ముక్తి - జీవన్ముక్తులను పొందుకోవడం. ముక్తి కొరకు స్మృతియాత్ర, జీవన్ముక్తి కొరకు రచయిత-రచనల ఆదిమధ్యాంతాలను తెలుసుకోవడం అవసరము. ఇప్పుడు రెండూ సులభమైపోయాయి. 84 జన్మల సృష్టి చక్రము తిరుగుతూ ఉంటుంది. ఇది పిల్లలైన మీ బుద్ధిలో ఉండాలి. మన 84 జన్మల చక్రమిప్పుడు పూర్తి అవుతుంది. ఇప్పుడు మనము వాపసు ఇంటికి వెళ్లాలి. కాని పాపాత్ములుగా అయినందున ఇప్పుడు ఎవ్వరూ వాపసు వెళ్లలేరు. పాపాత్ములు ముక్తి-జీవన్ముక్తులలోకి వెళ్లలేరు. ఈ విధంగా ఆలోచిస్తూ ఉండాలి. ఎవరు చేస్తారో వారే పొందుకుంటారు, సంతోషంగా ఉంటారు, అంతేకాక ఇతరులను కూడా సంతోషపరుస్తారు. పిల్లలైన మీరు అందరికీ దారిని చూపించే కృప, దయ చూపించాలి. మీ ఆత్మ ఇప్పుడు సతీప్రధానము నుండి తమోప్రధానంగా అయిపోయింది. అందుకే వాపసు వెళ్లలేదని అర్థం చేయించాలి. ఓ పతితపావనా! అని పిలుస్తారు కూడా. ఇది పురుషోత్తమ సంగమ యుగమని పిల్లలకు తెలుసు. ఇది కూడా కొంతమందికి బాగా గుర్తుంటుంది, కొంతమందికి గుర్తుండదు. క్షణక్షణము మర్చిపోతారు. కాని మీకు సంగమయుగము గుర్తున్నా సంతోష పాదరస మట్టము పైకెక్కిపోతుంది. తండ్రి, టీచరు గుర్తుండినా చాలా సంతోషంగా ఉంటారు. కొంతమందికి మధ్యలో చాలా విఘ్నాలు వస్తాయి. కొంతమందికి తక్కువగా వస్తాయి. కాని విఘ్నాలేమో తప్పకుండా వస్తాయి. కొంతమంది పైకి వెళ్లి మళ్ళీ క్రిందికి వచ్చేస్తారు. కొంతమంది స్థితి బాగుంటే బాబా హృదయమును అధిరోహిస్తారు, మళ్ళీ క్రింద పడ్డారంటే సంపాదనంతా సమాప్తమైపోతుంది. ప్రపంచములో దాన-పుణ్యాలు చాలా చేసి పుణ్యాత్ములుగా అవ్వాలనుకుంటారు. పుణ్యము చేస్తూ చేస్తూ పాప కర్మలు చేసినట్లైతే పాపాత్ములుగా అయిపోతారు. తండ్రిని స్మృతి చేయడంలోనే మీ పుణ్యముంది. స్మృతి ద్వారానే మీ ఆత్మ పుణ్యాత్ముగా అవుతుంది. కానీ ఆ తండ్రినే మర్చిపోయి,

ఇతరుల సాంగత్యములోకి వెళ్లి చాలా పాప కర్మలు చేస్తే, చేసిన పుణ్యమంతా సమాప్తమైపోతుంది. ఈ రోజు దాన-పుణ్యాలు చేసి సెంటరు తెరిచి, రేపు బాబా నుండి విముఖమైపోతే, ముందుకంటే ఇంకా ఎక్కువ క్రిందపడిపోతారు. ఎందుకంటే పాప కర్మలు చేస్తారు కదా. కనుక అది జమ ఖాతాకు బదులు నష్ట ఖాతా అయిపోతుంది. ముందు ఎంతో బాగా, చెప్పడానికి వీలులేనంతగా సేవ చేసి ఒక్కసారిగా క్రింద పడిపోతారు. వివాహము చేసుకుంటారు. ముందుకంటే ఎక్కువగా పాడైపోతారు. పాప కర్మలు చేసినందున ఆ పాప భారము పెరుగుతూ పోతుంది. జమ ఖర్చు సంపాదనను లెక్క చూచుకుంటారు కదా. కాని ఈ విషయాలను అర్థము చేసుకోగలిగిన వారే అర్థం చేసుకుంటారు. పాపములో కూడా కొన్ని తేలికైనవి, కొన్ని భారమైనవి ఉంటాయి. అన్నిటికంటే పెద్ద పాపము కామము, రెండవది క్రోధము, లోభము దాని కంటే తక్కువ, మోహము లోభము కంటే తక్కువ. నంబరువారుగా ఉంటాయి. కామ వికారము వలన తగిలిన గాయము వలన లాభానికి బదులు నష్టము కలుగుతుంది. ఎందుకంటే సద్గురువును నిందల పాలు చేస్తే, స్థానము లభించదు. వారు హృదయము నుండి దిగిపోతారు. తండ్రికి చెందినవారిగా అయ్యి తండ్రిని వదిలేస్తారు, వారి కర్మలనుసారము కూడా జరుగుతుంది. కారణమేమి? శ్రీమతమును అనుసరించలేకపోతారు. తరచుగా కామము వలన ఎక్కువగా దెబ్బ తింటారు. ఇదే ముఖ్యమైన శత్రువు. ఎప్పుడైనా క్రోధాన్ని బొమ్మగా చేసి తగలబెట్టడం విన్నారా? లేదు. కామమునే కాలుస్తారు(కామ దహనము) ఎందుకంటే కామము రావణుడు కదా. కామమును జయిస్తే జగత్జీతులుగా అవుతారని తండ్రి చెప్తున్నారు. పూర్తిగా ఓడిపోయి ఉన్నారు. కనుక విజయానికి బదులుగా ఓడిపోతారు. తండ్రిని ఓ పతితపావనా! రండి అని పిలుస్తారు, కామము వలన చాలా పీడితులవుతారు. బాబా అపవిత్రమైపోయామని అంటారు. మీరు కుల కళంకితులుగా అయిపోతారని బాబా అంటారు. క్రోధము, మోహముల విషయములో కళంకితులని అనరు. ఆధారమంతా కామము పైనే ఉంది. ఓ పతిత పావనా! రండి అని పిలుస్తారు. తండ్రి వచ్చి చెప్తున్నా, పతితమవుతూ ఉంటే తండ్రి ఏమంటారు? సాధు సత్పురుషులు మొదలైన వారంతా ఓ పతితపావనా! రండి అని పిలుస్తారు. కాని అర్థము ఎవ్వరికీ తెలియదు. కొంతమంది వారు వస్తారు, నూతన ప్రపంచమును స్థాపన చేస్తారని అంగీకరిస్తారు, కాని సమయాన్ని(కల్పము) చాలా పాడిగించినందున గాఢాంధకారములో పడి ఉన్నారు. జ్ఞానము మరియు అజ్ఞానము కదా.

తండ్రి అర్థం చేయిస్తున్నారు - భక్తిలో మీరు ఎవరినైతే పూజిస్తున్నారో వారెవరో తెలియకుంటే ఆ భక్తి దేనికి పనికి వస్తుంది? తెలియనందున వారు చేసేదంతా నిష్ఫలమైపోతుంది. దాన-పుణ్యాలు చేస్తే ఫలము లభిస్తుందని మనుష్యులు భావిస్తారు. కాని అది కేవలం అల్పకాలము కొరతే. అది కాకిరెట్టుకు సమానమైన సుఖము. సన్యాసులు కూడా ఈ ప్రపంచములో లభించే సుఖము కాకిరెట్టుకు సమానమని, మిగిలినదంతా దుఃఖమే దుఃఖమని అంటారు. నన్నొక్కరినే స్మృతి చేస్తే మీ దుఃఖాలన్నీ దూరమైపోతాయని తండ్రి చెప్తున్నారు. మేము ఎంత స్మృతి చేస్తున్నామని ఆలోచించండి. పాత లెక్కాచారము సమాప్తమై, కొత్త లెక్క జమ కూడా అవ్వాలి. ఎంత ఎవరు జమ చేసుకుంటారో పరిశీలించుకోండి. ఇందులో ధనము మొదలైన స్థూల విషయమేదీ లేదు. పాపమెలా నశించాలి? ముఖ్యమైన విషయం - పవిత్రంగా అవ్వడం. బాబాకు వ్రాసి ఇచ్చినందున జన్మ-జన్మాంతరాల పాపము నశిస్తుందని అనుకోకండి. జన్మ-జన్మాంతరాల పాప భారము చాలా ఎక్కువగా ఉంది. అదంతా

అంతమవ్వదు. ఈ జన్మలో చేసిన పాపము తేలికైపోతుంది. మిగిలిన దానికంతా చాలా శ్రమ చేయవలసి వస్తుంది. ఎంత స్మృతి చేస్తే అంత పాప భారము తేలికవుతూ పోతుంది. కొంతమంది చాలా శ్రమ చేస్తారు. లక్షలమందికి దారి చూపుతారు. 84 జన్మల చక్రమును అర్థం చేయిస్తారు. జన్మల లెక్కాచారము గురించి మీకు తెలుసు. నా యోగబలమెంత ఉంది? నా జన్మ ఎప్పుడు జరుగుతుంది? సత్యయుగ ఆదిలో జన్మించగలనా? అని ఆలోచించండి. ఎవరు చాలా పురుషార్థము చేస్తారో వారే సత్యయుగ ఆదిలో జన్మిస్తారు. వారు గుప్తముగా దాగి ఉండరు. అలాగని అందరూ సత్యయుగములోకి వస్తారని భావించకండి. కొంతమంది చివర్లో వచ్చి కొద్దో గొప్పో ఫలితము తీసుకుంటారు. ఎవరు ఎక్కువగా సంపాదిస్తారో, వారు త్వరగా వచ్చేస్తారు. సంపాదన తక్కువగా ఉంటే ఆలస్యంగా వస్తారు. అందువలన తండ్రినైతే చాలా స్మృతి చేయాలి. స్మృతి చేయడం కూడా చాలా సులభము. ఎవరైతే మంచి లీతిగా స్మృతి చేస్తారో వారికి మేము నూతన ప్రపంచములో వస్తామని చాలా సంతోషముంటుంది. రాజులుగా అవ్వాలంటే ప్రజలను కూడా తయారు చేసుకోవాలి కదా. ప్రజలను తయారు చేసుకోకుంటే రాజుగా ఎలా అవుతారు? ఎవరైనా సెంటరు తెరుస్తే సంపాదన కూడా చాలా అవుతుంది. లాభము కలుగుతే 2-3 సెంటర్లు కూడా తెరుస్తారు. సెంటర్లయితే బాబా కూడా తెరుస్తూ ఉంటారు. ఎవరు చేస్తారో, వారి లెక్కలో జమ అవుతుంది. మీరందరు కలిసి దుఃఖము కలిగించు కప్పును ఎత్తేస్తారు కదా. అందరి సహయోగము లభిస్తుంది కదా. కనుక దాని లాభము అందరికీ లభిస్తుంది. ఎంత శ్రమ పడ్తారో అంత ఉన్నత పదవి లభిస్తుంది. వారికి చాలా సంతోషము కూడా ఉంటుంది. ఎంతమందిని ఉద్ధరించారో గమనిస్తారు. సేవ చాలా బాగా చేస్తూ ఉంటారు. మమ్మా ఉదాహరణ ఉంది కదా. మమ్మా చాలా మంచి సేవ చేసినందన, వారికెంత మేలు జరిగింది? ముఖ్యమైనది సేవ చేయడం. యోగము కూడా సేవయే కదా. ఎలా స్మృతి చేయాలో ఆదేశము లభిస్తూ ఉంటుంది. బిందువును గురించిన రహస్యము కూడా ఇప్పుడు బాబా అర్థం చేయించారు. పోను పోను ఇంకా కొత్త విషయాలు వినిపిస్తూ ఉంటారు. రోజురోజుకు వృద్ధి చెందుతూ ఉంటుంది. పాయింట్లు వస్తూ ఉంటాయి. ఇది చాలా కష్టమూ కాదు, చాలా సులభమూ కాదు. సేవలో తత్వరూపై ఉన్నవారు వెంటనే పాయింటును పట్టుకుంటారు. ఎవరు సేవలో ఉండరో వారి బుద్ధిలో ఏమీ కూర్చోదు. బిందువు, బిందువు అని అంటూ ఉంటారు. కాని బిందువునెలా స్మృతి చేయాలో, బిందువునెలా చూడాలో తెలియదు. నిజానికి చాలా సులభము. ఏదైనా బిందువును ఎదురుగా ఉంచుకొని స్మృతి చేయరాదు. ఇది అర్థము చేసుకునే విషయము. ఆత్మ ఎంతో చిన్న బిందువు. ఆత్మ నామ, రూప, దేశ, కాలాల గురించి ఎవ్వరూ తెలపలేరు. పరమాత్ముని నామ-రూప-దేశ-కాలములేవి? అని అడుగుతారు. తెలివిహీనులైన మనుష్యులకు ఆత్మను గురించి గాని, పరమాత్మను గురించి గాని తెలియదు. ఇక్కడ కూడా పూర్తిగా తెలియని వారున్నారు. వారు కేవలం బాబా-బాబా అని అంటూ ఉంటారు. జ్ఞానమూ నేర్చుకోరు, సేవ కూడా చేయరు. కేవలం తింటూ ఉంటారు. ఉదాహరణానికి సన్యాసులలో కూడా అవధూతలు ఉంటారు. వారు ఏ పనీ చేయరు, కేవలం తింటూ ఉంటారు. పోతే సన్మసించి వికారాల నుండి విడుదల అవుతారు. ఇది కూడా తక్కువైనదేమీ కాదు. సన్యాసుల ధర్మమే వేరు. ఈ జ్ఞానము కేవలం పిల్లలైన మీ కొరకే.

తండ్రి అర్థం చేయిస్తున్నారు - మీరు పవిత్రంగా ఉండేవారు. ఇప్పుడు అపవిత్రమైపోయారు.

మీరే 84 జన్మల చక్రము పూర్తి చేశారు. ఈ విషయాలను కూడా మనుష్యులు అర్థము చేసుకోలేరు. భక్తి పూర్తిగా వేరు, జ్ఞానము పూర్తిగా వేరు. రెండిటికి రాత్రికి, పగలుకు ఉన్నంత వ్యత్యాసముంది. పురుషార్థము ద్వారా లక్ష్మీనారాయణుల వలె అవ్వాలని మీకు తెలుసు. అందుకు శ్రీమతమును పూర్తిగా అనుసరించాలి. కష్టమేమో ఉంది. పోతే ఈ జబ్బులు మొదలైనవి వస్తూనే ఉంటాయి. చివరి వరకు ఈ జబ్బులు వస్తూనే ఉంటాయి. మళ్ళీ మాయమైపోతాయి. ఆ తర్వాత ఏ దుఃఖమూ ఉండదు. తండ్రిని దుఃఖహర్త - సుఖకర్త, ఓ ముక్తిదాతా! దయ చూపండి అని అంటారు. తద్వారా దుఃఖము నుండి విడుదలైపోతారు. మనుష్యులందరు దుఃఖములోనే చాలా స్మృతి చేస్తారు. ఓ ప్రభూ! ఓ రామా! అని వారిని దుఃఖ సమయములో అందరూ పిలుస్తారు. దుఃఖ సమయాలలో భగవంతుని తల్లుకోమని అందరూ అంటారు. అయితే భగవంతుడెవరో ఎవ్వరికీ తెలియదు. కేవలం గాడ్ ఫాదర్ ను స్మృతి చేయమని, ఖుదాను స్మృతి చేయమని అంటారు. వారు మన తండ్రి అని మీకు బాగా తెలుసు. స్వయాన్ని ఆత్మగా భావించి నన్ను స్మృతి చేయండి అని తండ్రి నేర్పిస్తున్నారు. భక్తి మార్గములో ఇలా చెప్తారా? చెప్తారు. అనేక రకాల భక్తి ఉంది. కాని జ్ఞానము ఇదొక్కటే. భక్తి ద్వారా భగవంతుడు లభిస్తారని భావిస్తారు. భక్తి ఎప్పటి నుండి మొదలవుతుంది? ఎవరు ఎక్కువగా భక్తి చేస్తారు? ఇది ఎవ్వరికీ తెలియదు. ఇంకా 40 వేల సంవత్సరాలు భక్తి చేస్తూ ఉంటారా? ఇంకా ఎంత కాలము చేస్తారు? భక్తి ఎంత సమయము నడుస్తుందో, జ్ఞానమెంత సమయము నడుస్తుందో ఇప్పుడు మీకు తెలుసు. భక్తులకు ఈ విషయాలు తెలియవు. వారికి అర్థం చేయించేందుకే ఇన్ని ప్రదర్శనీలు మొదలైనవి ఏర్పాటు చేస్తున్నారు. ప్రదర్శనీలో కూడా కోట్లలో కొంతమంది మాత్రమే వస్తారు. పోను పోను ఇంకా ఎక్కువగా వస్తారు. ఇక్కడకు కూడా అనేకమంది వస్తారు. పవిత్రంగా ఉండు సత్కమైన బ్రాహ్మణులు చాలా తక్కువ మంది ఉన్నారు. ఎవరైతే రెగ్యులర్ గా వస్తారో, వారే ఇక్కడకు రావాలి. కాని సత్కమైన బ్రాహ్మణులు ఎంతమంది ఉన్నారో లెక్కించలేము. చాలామంది అసత్కమైనవారు కూడా ఉన్నారు. బ్రాహ్మణుల కర్తవ్యము - కథ వినిపించడం. బాబా కూడా కథ వినిపిస్తూ ఉంటారు కదా. మీరు కూడా కథ వినిపించాలి. తండ్రి చేసినట్లు మీరు చేయాలి. గీత వినిపించుటే పిల్లల కర్తవ్యము. కాని అందరు ఎక్కడ వినిపిస్తున్నారు? జ్ఞాన పుస్తకము ఒక్క గీతయే అని మీకు తెలుసు. అది సర్వ శాస్త్రాలకు శిరోమణి. అందులో అన్నీ వచ్చేస్తాయి. గీత అన్నిటికీ తల్లి-తండ్రి. తండ్రి వచ్చి అందరికీ సద్గతినిస్తారు. శివబాబా జయంతియే వజ్ర తుల్య జయంతి. మిగిలిన అందరి జయంతులు గవ్వ సమానమైనవని కూడా వ్రాయవచ్చు. తండ్రినైతే అందరూ స్మృతి చేస్తారు. కలియుగములోని మనుష్యులు సత్కయుగములోని దేవతలను పూజిస్తారు. అయితే వారిని పూజనీయులుగా చేసినదెవరు? ఒక్క తండ్రియే. బాగా అర్థము చేసుకున్నవారే ఇతరులకు అర్థం చేయించగలరు. నియమానుసారము ఎవ్వరూ అర్థం చేయించడం లేదు.

బాబా చెప్తున్నారు - మా పిల్లలు కొంతమంది నిర్మాణముతో పాటు (స్థాపనతో పాటు) నాశనము కూడా చేస్తున్నారు. మహారథులు, అశ్వారూఢులు, పదాతి దళమువారు అన్ని రకాల వారు ఉన్నారు కదా. కాలినడక వారు ఏం చేస్తారు? చదువుకున్నవారి బరువులు మోస్తారు. పోతే బరువులు మోయక, చదువుకోక, చదివించని వారినేమంటారు? ఉష్టపక్షి(ఒంటె పక్షి) అని అంటారు. అచ్చా.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రాయస్కతులు మరియు గుడ్ మార్నింగ్ ఆత్మిక పిల్లలకు ఆత్మిక శండ్రినమస్తే.

ధారణ కొరకు ముఖ్యసారము:-

1. తండ్రి బిందువనే విషయాన్ని యథార్థంగా అర్థం చేసుకొని తండ్రిని స్మృతి చేయాలి. బిందువు-బిందువు అంటూ తికమకపడరాదు. సేవలో తత్వరులై ఉండాలి.
2. సత్తమైన గీతను విని, వినిపించాలి. సత్తమైన బ్రాహ్మణులుగా అయ్యేందుకు పవిత్రంగా ఉండాలి. తప్పకుండా రెగ్యులర్ గా చదువుకోవాలి.

వరదానము:- “ తమ శ్రేష్ఠ కర్మలనే దర్పణం ద్వారా బ్రహ్మబాబా కర్మలను చూపించే బాప్ సమాన్ భవ ”

ఒక్కొక్క బ్రాహ్మణాత్మ శ్రేష్ఠమైన ఆత్మ ప్రతీ కర్మలో బ్రహ్మబాబా కర్మలకు దర్పణముగా ఉండాలి. బ్రహ్మబాబా కర్మలు మీ కర్మలనే దర్పణంలో కనిపించాలి. ఏ పిల్లలైతే ఇంత అటెన్షన్ ఉంచి ప్రతీ కర్మను చేస్తారో, వారు మాట్లాడడం, నడవడం, లేవడం, కూర్చోవడం అన్నీ బ్రహ్మబాబా సమానంగా ఉంటాయి. ప్రతీ కర్మ వరదాన యోగ్యంగా ఉంటుంది. నోటి ద్వారా సదా వరదానాలు వెలువడ్తూ ఉంటాయి. అంతేకాక వారి సాధారణ కర్మలలో కూడా విశేషత కనిపిస్తుంది. కనుక ఈ సబ్లిమిటేట్ తీసుకోండి. అప్పుడు బాప్ సమాన్ అని అంటారు.

నెగ్లెజ్ :- “ అవ్వేక్ట్ సీతిని అనుభవం చేసేందుకు బాప్ ముఖతను వేదిలి అంతర్ముఖులుగా, ఏకాంత వాసులుగా అవ్వండి ”